



इलेक्शन टुडे

दिनांक - 27 अक्टूबर 2018

अंक - 19

विधानसभा आम चुनाव -2018

तामील कराये 19 हजार 743 गैर जमानती वारंट

भोपाल : शनिवार, 27 अक्टूबर, 2018। मुख्य निर्वाचन पदाधिकारी श्री व्ही.एल. कान्ता राव ने बताया है कि आदर्श आचरण संहिता लगने के बाद 6 अक्टूबर से 26 अक्टूबर 2018 तक प्रदेश में कानून एवं सुरक्षा व्यवस्था के लिये 19 हजार 743 गैर जमानती वारंट तामील करवाये गये और एक हजार 817 अवैध हथियार जब्त किये गये। साथ ही, 2 लाख 29 हजार 448 शस्त्र थानों में जमा कराये गये हैं तथा 49 हजार 106 व्यक्तियों पर प्रतिबंधात्मक कार्यवाही की गई।

इस दौरान प्रदेश में सम्पत्ति विरूपण के अन्तर्गत 14 लाख 22 हजार 450 प्रकरण पंजीबद्ध किये गये हैं, जिनमें से 13 लाख 75 हजार 815 प्रकरणों में कार्यवाही की गयी है। शासकीय सम्पत्ति विरूपण में 11 लाख 23 हजार 692 प्रकरण पंजीबद्ध कर 10 लाख 95 हजार 183 प्रकरणों में कार्यवाही की गई। निजी सम्पत्ति विरूपण के अंतर्गत 2 लाख 98 हजार 758 प्रकरण पंजीबद्ध कर 2 लाख 80 हजार 632 प्रकरणों में कार्यवाही की गई। इस अवधि में वाहनों के दुरुपयोग पर 7 हजार 287 प्रकरण पंजीबद्ध किये गये हैं।

=====


मुख्य निर्वाचन पदाधिकारी और उप निर्वाचन आयुक्त द्वारा चार जिलों में तैयारियों की समीक्षा

भोपाल : शनिवार, 27 अक्टूबर, 2018। मुख्य निर्वाचन पदाधिकारी श्री व्ही.एल.कान्ता राव और भारत निर्वाचन आयोग के उप निर्वाचन आयुक्त श्री चन्द्र भूषण कुमार ने दतिया, छतरपुर, रीवा और सागर जिलों में विधानसभा चुनाव की तैयारियों की समीक्षा की।

जिलों में आयोजित बैठकों में ई-रोल, आदर्श आचार संहिता का पालन, सीमावर्ती जिलों में प्रभावी जाँच, जिलों में अवैध शराब के लिये छापामार कार्यवाही, प्रतिबन्धात्मक कार्यवाही को प्रभावी रूप से लागू करने के निर्देश दिये गये। जिलों में संवेदनशील मतदान केन्द्रों की स्थिति, सुरक्षा व्यवस्था और सभी संवेदनशील मतदान केन्द्रों की वीडियोग्राफी, केन्द्रीय सुरक्षा बलों की नियुक्ति, पिंक मतदान केन्द्र और दिव्यांग मतदाताओं के लिये मतदान केन्द्रों पर सुविधाओं तथा स्वीप गतिविधियों के सम्बन्ध में समीक्षा की गयी।

बैठकों में भारत निर्वाचन आयोग के निदेशक (निर्वाचन व्यय) श्री विक्रम बत्रा, संयुक्त मुख्य निर्वाचन पदाधिकारी श्री विकास नरवाल तथा संबंधित जिलों में कलेक्टर एवं पुलिस अधिकारी उपस्थित थे।

=====



जनसम्पर्क विभाग
मध्यप्रदेश शासन

जनसम्पर्क संचालनालय, मध्यप्रदेश, भोपाल



mpinfo.org

dprmp.org

mpnewsarch.org

Follow us:



[/jansampark.madhyapradesh](https://www.facebook.com/jansampark.madhyapradesh)



[@jansamparkMP](https://twitter.com/jansamparkMP)



[jansamparkMP](https://www.youtube.com/jansamparkMP)

